

## KREDO NAK NICENE (Kalí ay inghimò sa Nicea.)

Nagtutu-o kitá sa a-usáng Diós,  
Tatay nak Makagagahom,  
nak Nagtuga it langit ag dutà  
ag tanáng nakikità ag indī makità.

Nagtutu-o kitá sa a-usáng Gino-ong Hesu-Kristo,  
bugtóng nak Anák it Diós,  
nak naghahalín sa Tatay bag-o pa sa pagtuga it tanán,  
*/[bag-o pa magtunà kag panahón]*

Diós halín sa Diós, Hadag halín sa Hadag,  
Matu-or nak Diós halín sa matu-or nak Diós,  
ging-anák, wayâ gitugaha,  
ag nagpakig-usá sa pagka-Diós it Tatay.

Parayan sa Ida, ay natuga kag tanán.  
Para sa atò nak mga tawo ag sa atò kaluwasan  
ay nagpa-alí Sidá halín sa langit:

Parayan sa gahóm it Ispírito Santo  
ay ing-anák Sidá ni Mariang Birhen,  
ag Sidá'y nagíng tawo.

Inglansang Sidá sa krus alang-alang sa atò  
tong si Poncio Pilato kag naggagahóm,  
nagti-ís it hirap, namatáy, ag ingyubóng.

Ag nabanhaw sa pangtatlong adlaw  
bilang katuparan it Bala-ang Kasuyatan;  
Nagpa-ibabaw Sidá sa langit  
ag nag-ingkor sa bandang tu-ó it Diós nak Tatay.

Ag mabalik nak rayá kag kahimaya-an  
pramas husgarán kag mga buhì ag mga minatáy,  
ag kag ginghari-an Nidá ay hastáng sa wayá't katapusan.

Nagtutu-o kitá sa Ispírito Santo,  
kag Gino-o nak Nagtata-ó it Kabuhì,  
nak naghahalín sa Tatay ag sa Anák.

Sida ay ingdadayaw ag inghihimaya ka-ibahan it Tatay ag Anák.  
Sida ay nagbisaya parayan sa mga Propeta.

Nagsasalig kitá sa a-usáng Iglesyáng Bala-an,  
sa bug-os nak kalibutan */[katolika]*,  
nak halín sa pagpamatu-or it mga Apostoles. */[ag apostolika]*

Nagtutu-o kitá sa a-usáng bawtismo para sa pagpatawar  
sa mga kasal-anan.

Ag inghuhuyat natò kag pagbanhaw it mga minatáy,  
ag kag kabuhì nak wayá't katapusan.

Kabay pa.